



Ġabra tal-ġurisprudenza

SENTENZA TAL-QORTI TAL-ĠUSTIZZJA (L-Ewwel Awla)

7 ta' Marzu 2018*

“Rinviju għal deċiżjoni preliminari – Politika soċjali – Xogħol għal żmien determinat – Kuntratti konklużi ma' persuna li timpjega li jaqgħu taħt is-settur pubbliku – Miżuri intiżi li jissanzjonaw l-użu abbużiv ta' kuntratti għal żmien determinat – Principji ta' ekwivalenza u ta' effettività”

Fil-Kawża C-494/16,

li għandha bħala suġġett talba għal deċiżjoni preliminari taħt l-Artikolu 267 TFUE, imressqa mit-Tribunale di Trapani (il-Qorti ta' Trapani, l-Italja), permezz ta' deċiżjoni tal-5 ta' Settembru 2016, li waslet il-Qorti tal-Ġustizzja fil-15 ta' Settembru 2016, fil-kawża

Giuseppa Santoro

vs

Comune di Valderice,

Presidenza del Consiglio dei Ministri,

IL-QORTI TAL-ĠUSTIZZJA (L-Ewwel Awla),

komposta minn R. Silva de Lapuerta, President tal-Awla, C.G. Fernlund, J.-C. Bonichot, A. Arabadjiev (Relatur) u S. Rodin, Imħallfin,

Avukat Ġenerali: M. Szpunar,

Reġistratur: R. Schiano, amministratur,

wara li rat il-proċedura bil-miktub u wara s-seduta tat-13 ta' Lulju 2017,

- għal G. Santoro, minn S. Galleano, V. De Michele, M. De Luca u E. De Nisco, avvocati,
- għall-Comune di Valderice, minn G. Messina, avvocatessa,
- għall-Gvern Taljan, minn G. Palmieri, bħala aġent, assistita minn G. De Bellis, vice avvocato generale dello Stato, kif ukoll minn C. Colelli u G. D'Avanzo, avvocati dello Stato,
- għall-Kummissjoni Ewropea, minn G. Gattinara u M. van Beek, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tas-26 ta' Ottubru 2017,

* Lingwa tal-kawża: it-Taljan.

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-klawżola 5 tal-Ftehim qafas dwar xogħol għal żmien fiss [għal żmien determinat], konkluż fit-18 ta' Marzu 1999 (iktar 'il quddiem il-“Ftehim qafas”), li jinsab fl-anness tad-Direttiva tal-Kunsill 1999/70/KE tat-28 ta' Ġunju 1999 dwar il-ftehim qafas dwar xogħol għal żmien fiss konkluż mill-ETUC, mill-UNICE u miċ-CEEP (ĠU Edizzjoni Speċjali bil-Malti, Kapitolu 5, Vol. 3, p. 368).
- 2 Din it-talba tressqet fil-kuntest ta' tilwima bejn Giuseppa Santoro u l-Comune di Valderice (il-Komun ta' Valderice, l-Italja), fir-rigward tal-konsegwenzi li għandhom jinsiltu mill-kuntratti suċċessivi ta' xogħol għal żmien determinat konklużi bejn il-parti kkonċernata u dan il-komun.

Il-kuntest ġuridiku

Id-dritt tal-Unjoni

- 3 Skont il-klawżola 1 tal-Ftehim qafas, l-għan tiegħu huwa, minn naha, li titjieb il-kwalità tax-xogħol għal żmien determinat billi tiġi żgurata l-applikazzjoni tal-prinċipju ta' nondiskriminazzjoni u, min-naha l-oħra, li jiġi stabbilit qafas għall-prevenzjoni tal-abbużi li jirriżultaw mill-użu ta' kuntratti jew ta' relazzjonijiet tax-xogħol għal żmien determinat suċċessivi.
- 4 Il-klawżola 5 tal-Ftehim qafas, intitolata “Mizuri għal prevenzjoni ta' l-abbuż”, hija fformulata kif ġej:
 - “1. Sabiex jiġi ipprevenut l-abbuż ikkawżat mill-użu ta' kuntratti jew relazzjonijiet suċċessivi ta' impjieg għal terminu fiss, wara konsultazzjoni ma' l-imsieħba soċjali skond il-liġi nazzjonali, il-ftehim kollettiv jew il-prattika, u/jew l-imsieħba soċjali, għandhom, meta ma hemm ebda mizuri ekwivalenti legali biex jipprevjenu l-abbuż, jintroduċu b'mod li jieħu kont tal-htigiet tas-setturi u/jew kategoriji speċifiċi ta' haddiema, waħda jew iktar mill-mizuri li ġejjin:
 - a) raġunijiet oġġettivi li jiġġustifikaw it-tiġdid ta' dawn il-kuntratti jew relazzjonijiet;
 - b) iż-żmien massimu totali ta' kuntratti jew relazzjonijiet suċċessivi ta' impjieg għal terminu fiss;
 - c) in-numru ta' tiġdid ta' dawn il-kuntratti jew relazzjonijiet.
 2. L-Istati Membri wara l-konsultazzjoni ma' l-imsieħba soċjali u/jew l-imsieħba soċjali għandhom, meta approprijat, jiddeterminaw taħt liema kondizzjonijiet il-kuntratti jew ir-relazzjonijiet ta' impjieg għal terminu fiss:
 - a) għandhom jitqiesu bħala ‘suċċessivi’;
 - b) għandhom jitqiesu bħala kuntratti jew relazzjonijiet għal żmien indefinit”.

Id-dritt Taljan

- 5 L-Artikolu 97 tal-Kostituzzjoni jirrikjedi li l-amministrazzjonijiet pubbliċi jirreklutaw biss permezz ta' proċeduri ta' għażla.

- 6 Kif jirriżulta mill-fajl għad-dispożizzjoni tal-Qorti tal-Ġustizzja, l-Artikolu 5(1) tad-decreto legislativo n. 368 – Attuazione della direttiva 1999/70/CE relativa all'accordo quadro sul lavoro a tempo determinato concluso dall'UNICE, dal CEEP e dal CES (id-Digriet Legiżlattiv Nru 368, li jittrasponi d-Direttiva 1999/70/KE dwar il-ftehim qafas dwar xogħol għal żmien fiss konkluz mill-ETUC, mill-UNICE u miċ-CEEP), tas-6 ta' Settembru 2001 (GURI Nru 235, tad-9 ta' Ottubru 2001), fil-verżjoni tiegħu applikabbli fid-data tal-fatti fil-kawża prinċipali, jipprovdi:

“Jekk ir-relazzjoni ta' xogħol titkompla għal wara t-tletin ġurnata, f'każ ta' kuntratt għal żmien inqas minn sitt xhur u meta ż-żmien totali msemmi fil-paragrafu 4-bis ikun skada, jew għal wara l-ħamsin ġurnata fil-każijiet l-oħra, il-kuntratt jitqies għal żmien indeterminat b'effett mill-iskadenza tal-imsemmija termini”.

- 7 L-Artikolu 5(4-bis) ta' dan id-digriet legiżlattiv jipprovdi:

“Mingħajr preġudizzju għas-sistema tal-kuntratti suċċessivi kif prevista fil-paragrafi preċedenti, meta, b'riżultat ta' kuntratti suċċessivi għal żmien determinat għall-eżerċizzju ta' funzjonijiet ekwivalenti, ir-relazzjoni ta' xogħol bejn l-istess persuna li timpjega u l-istess impjegat taqbez, globalment, il-perijodu ta' sitta u tletin xahar, inklużi l-prorogi u t-tiġdid, indipendentement mill-perijodi ta' interruzzjoni bejn il-kuntratti, ir-relazzjoni ta' xogħol titqies bħala li hija ta' żmien indeterminat skont il-paragrafu 2 [...]”.

- 8 Skont l-Artikolu 36 tad-decreto legislativo n. 165 – Norme generali sull'ordinamento del lavoro alle dipendenze delle amministrazioni pubbliche (id-Digriet Legiżlattiv Nru 165, li jipprovdi regoli ġenerali dwar l-organizzazzjoni tax-xogħol fl-amministrazzjonijiet pubbliċi), tat-30 ta' Marzu 2001 (suppliment ordinarju għall-GURI Nru 106, tad-9 ta' Mejju 2001, iktar 'il quddiem id-“Digriet Legiżlattiv Nru 165/2001”):

“1. Għar-rekwiziti marbutin mal-bżonnijiet ordinarji tagħhom, l-amministrazzjonijiet pubbliċi għandhom jirreklutaw esklużivament permezz ta' kuntratti ta' impjieg għal żmien indeterminat [...]”.

2. Sabiex jissodisfaw rekwiziti ta' natura esklużivament temporanja u eċċezzjonali, l-amministrazzjonijiet pubbliċi jistgħu jirrikorru għall-forom kuntrattwali flessibbli ta' reklutaġġ u ta' impjieg tal-persunal previsti mill-Kodiċi Ċivili u mil-liġijiet dwar ir-relazzjonijiet ta' xogħol fl-impriża, bl-osservanza tal-proċeduri ta' reklutaġġ fis-sehħ [...].

[...]

5. Fi kwalunkwe każ, il-ksur ta' dispożizzjonijiet imperattivi fil-qasam tar-reklutaġġ jew tal-impjieg ta' haddiema mill-amministrazzjonijiet pubbliċi ma jistax iwassal għall-istabbiliment ta' kuntratti ta' xogħol għal żmien indeterminat ma' dawn l-amministrazzjonijiet pubbliċi, bla ħsara għar-responsabbiltà u għas-sanzjonijiet li dawn jistgħu jinkorru. Il-haddiem ikkonċernat għandu dritt għall-kumpens għad-dannu li jirriżulta mix-xogħol imwettaq bi ksur ta' dispożizzjonijiet imperattivi. L-amministrazzjonijiet għandhom l-obbligu li jirkupraw is-somom imħallsa f'dan ir-rigward mingħand id-dirigenti responsabbli meta l-ksur ikun intenzjonali jew meta dan jirriżulta minn nuqqas intenzjonat jew minn negligenza serja. Id-dirigenti li jaġixxu bi ksur tad-dispożizzjonijiet ta' dan l-artikolu huma wkoll responsabbli, fis-sens tal-Artikolu 21 ta' dan id-digriet. Dan il-ksur għandu jittiehed inkunsiderazzjoni meta ssir l-evalwazzjoni tal-ħidma tad-dirigent bis-saħħa tal-Artikolu 5 tad-Digriet Legiżlattiv Nru 286 tat-30 ta' Lulju 1999.

[...]

5 quater. Il-kuntratti tax-xogħol għal żmien determinat stabbiliti bi ksur ta' dan l-artikolu huma nulli u jiddeterminaw ir-responsabbiltà tal-amministrazzjoni. Id-dirigenti li jaġixxu bis ksur tad-dispożizzjonijiet ta' dan l-artikolu huma wkoll responsabbli, fis-sens tal-Artikolu 21. Ebda bonus [...] ta' prestazzjoni ma għandu jingħata lil dirigenti responsabbli minn irregolaritajiet fl-użu tax-xogħol flessibbli”.

- 9 L-Artikolu 32(5) tal-legge n. 183 – Deleghe al Governo in materia di lavori usuranti, di riorganizzazione di enti, di congedi, aspettative e permessi, di ammortizzatori sociali, di servizi per l'impiego, di incentivi all'occupazione, di apprendistato, di occupazione femminile, nonché misure contro il lavoro sommerso e disposizioni in tema di lavoro pubblico e di controversie di lavoro (il-Liġi Nru 183 fuq id-delegi lill-gvern fil-qasam ta' xogħol iebes, ta' riorganizzazzjoni ta' entitajiet, ta' leave, aspettattivi u assenzi permessi, ta' miżuri ta' protezzjoni soċjali, ta' servizzi għall-impjieg, ta' miżuri ta' incentivi għax-xogħol, ta' apprendistat u tal-impjieg tan-nisa, kif ukoll miżuri kontra x-xogħol mhux iddikjarat u dispożizzjonijiet ta' impjieg fis-settur pubbliku u ta' tilwim dwar xogħol), tal-4 ta' Novembru 2010 (suppliment ordinarju għall-GURI Nru 262, tad-9 ta' Novembru 2010, iktar 'il quddiem il-“Liġi Nru 183/2010”), jipprovdi:

“Fil-każ ta' konverżjoni tal-kuntratt għal żmien determinat, il-qorti għandha tikkundanna lill-persuna li timpjega sabiex thallas lill-ħaddiem kumpens globali inkluż bejn 2.5 u 12-il hlas mensili tal-aħħar remunerazzjoni globali reali tiegħu, skont il-kriterji stabbiliti fl-Artikolu 8 tal-Liġi Nru 604 tal-15 ta' Lulju 1966.”

- 10 Skont l-Artikolu 8 tal-legge n. 604 – Norme sui licenziamenti individuali (il-Liġi Nru 604, dwar it-tkeċċijiet individwali), tal-15 ta' Lulju 1966 (GURI Nru 195 tas-6 ta' Awwissu 1966):

“Meta jiġi stabbilit li l-kundizzjonijiet ta' tkeċċija minhabba raġuni valida jew ġustifikata ma jkunux jeżistu, il-persuna li timpjega għandha l-obbligu li tirreintegra lill-ħaddiem f'terminu ta' tliet granet jew, fin-nuqqas ta' dan, li tikkumpensah billi thallas allowance ta' ammont inkluż bejn minimu ta' 2.5 u massimu ta' 6 hlasijiet mensili tal-aħħar remunerazzjoni globali reali, billi tiegħu inkunsiderazzjoni n-numru ta' haddiema impjegati, tad-daqs tal-impriża, tal-anzjanità fis-servizz tal-ħaddiem u tal-imġieba u tal-kundizzjonijiet tal-partijiet. Il-limitu massimu ta' din il-firxa ta' allowance jista' jilhaq l-10 xhur ta' remunerazzjoni jekk l-anzjanità fis-servizz tal-ħaddiem tkun oghla minn 10 snin u 14-il xahar ta' remunerazzjoni jekk din tkun oghla minn 20 sena u l-impriża timpjega iktar minn 15-il haddiem”.

Il-kawża prinċipali u d-domandi preliminari

- 11 Mis-sena 1996 sas-sena 2002, G. Santoro kienet teżerċita attività professjonali bħala haddiema soċjali fis-servizz tal-Comune di Valderice (il-Komun ta' Valderice), u sussegwentement, hija giet impjegata minn dan l-istess komun permezz ta' kuntratt ta' kollaborazzjoni kkoordinata u kontinwa sa tmiem is-sena 2010. Fl-4 ta' Ottubru 2010, il-parti kkonċernata kkonkludiet kuntratt ta' impjieg part-time mal-imsemmi komun, b'terminu ffissat sal-31 ta' Diċembru 2012. Dan il-kuntratt gie estiż tliet darbiet, sal-31 ta' Diċembru 2016, jiġifieri għal terminu totali ta' ħames snin.
- 12 G. Santoro ippreżentat rikors quddiem it-Tribunale di Trapani (il-Qorti ta' Trapani, l-Italja), intiż, b'mod partikolari, sabiex tiġi kkonstatata n-natura abbużiva ta' dawn il-kuntratti għal żmien determinat, sabiex il-Komun ta' Valderice jiġi kkundannat jikkumpensa *in natura* d-dannu mġarrab, billi jordna li tiġi stabbilita relazzjoni ta' xogħol għal żmien indeterminat, u, sussidjarjament, sabiex dan il-komun jiġi kkundannat jagħtiha kumpens pekunjarju għal dan id-dannu billi jhallasha u billi jagħtiha salarju, mill-perspettiva legali, identiku għal dak ta' haddiem tal-imsemmi komun impjegat għal żmien indeterminat u li għandu l-istess anzjanità fis-servizz bħal tagħha.

- 13 Konformement mal-Artikolu 36(5) tad-Digriet Leġizlattiv Nru 165/2001, il-ksur, mill-amministrazzjoni pubblika, tal-projbizzjoni milli jiġi konkluż b'mod ripetut kuntratt ta' xogħol għal żmien determinat ma jistax jagħti lok għall-konverżjoni tal-imsemmi kuntratt ta' xogħol f'kuntratt għal żmien indeterminat. Konsegwentement, haddiema bħal G. Santoro tista' tirrikjedi biss il-kumpens għad-dannu mgarrab, li jkun limitat, skont l-Artikolu 32(5) tal-Liġi Nru 183/2010, għall-ħlas ta' allowance globali inkluż bejn 2.5 u 12-il ħlas mensili tal-aħħar remunerazzjoni globali reali ta' dan il-haddiem. Skont il-konstatazzjonijiet tal-qorti tar-rinviju, dan il-kumpens jissostitwixxi biss id-dhul li l-imsemmija haddiema kienet tircievi "fl-istennija" li l-kontroversja tiġi deċiża favuriha.
- 14 It-Tribunale di Genova (il-Qorti ta' Genova, l-Italja) kienet talbet lill-Qorti tal-Ġustizzja tiddeċiedi l-kwistjoni dwar jekk il-projbizzjoni tal-konverżjoni f'kuntratt ta' xogħol għal żmien indeterminat tal-kuntratti għal żmien determinat suċċessivi konklużi mal-amministrazzjoni pubblika kinitx kompatibbli mad-dritt tal-Unjoni. Fis-sentenza tas-7 ta' Settembru 2006, Marrosu u Sardino (C-53/04, EU:C:2006:517, punt 57), il-Qorti tal-Ġustizzja wiegbet din id-domanda fis-sens li din il-projbizzjoni ma hijiex inkompatibbli mal-klawżoli tal-Ftehim qafas, bil-kundizzjoni li l-ordinament ġuridiku intern tal-Istat Membru kkonċernat jipprevedi l-applikazzjoni ta' "miżura effettiva oħra intiża sabiex tevita u, jekk ikun il-każ, sabiex tippenalizza użu abbużiv ta' kuntratti għal terminu fiss [żmien determinat] suċċessivi minn persuna li tħaddem li taqa' taħt is-settur pubbliku".
- 15 Wara din is-sentenza, it-Tribunale di Genova (il-Qorti ta' Genova), tat lill-haddiema milquta mhux biss kumpens ekwivalenti għal mill-inqas ħames ħlasijiet mensili, iżda wkoll "kumpens tar-reintegrazzjoni" ekwivalenti għal ħmistax-il ħlas mensili mill-aħħar remunerazzjoni globali reali ta' dawn il-haddiema. Din id-deċiżjoni giet espressament ikkonfermata mill-Corte d'appello di Genova (il-Qorti tal-Appell ta' Genova, l-Italja), li qieset li din kienet tikkostitwixxi twegiba għall-htieġa li tissaħħaħ il-protezzjoni tal-haddiema tas-settur pubbliku, konformement mas-sentenza tas-7 ta' Settembru 2006, Marrosu u Sardino (C-53/04, EU:C:2006:517).
- 16 Madankollu, fis-sentenza tagħha tal-15 ta' Marzu 2016 (Nru 5072/2016), il-Corte suprema di cassazione (il-Qorti ta' Kassazzjoni, l-Italja) iddeċidiet li, fil-każ ta' użu ta' kuntratti għal żmien determinat minn amministrazzjoni pubblika, użu illegali minhabba l-projbizzjoni fl-Artikolu 36(1) tad-Digriet Leġizlattiv Nru 165/2001, 'il barra mill-implementazzjoni ta' mekkanizmi ta' rimedji kontra d-dirigenti responsabbli, huwa previst biss li l-haddiem milqut għandu dritt, minbarra għall-allowance b'rata fissa msemmija fil-punt preċedenti, għal kumpens għad-dannu marbut mat-"telf ta' opportunità". Dan tal-aħħar jirriżulta mill-fatt li l-impjeg għal żmien determinat seta' "tellef lill-haddiem opportunitajiet oħra ta' xogħol stabbli". Din il-qorti qieset li l-miżura deċiża mit-Tribunale di Genova (il-Qorti ta' Genova) ma kinitx xierqa minhabba l-fatt li l-persuna li tikkonkludi kuntratt ma' amministrazzjoni pubblika ma tistax titlef impjeg li jista' jinkiseb biss permezz ta' suċċess f'kompetizzjoni ta' reklutaġġ.
- 17 Skont il-qorti tar-rinviju, dan l-element ma huwiex għal kollox konformi mar-rekwiżiti li jirriżultaw mis-sentenza tal-Qorti tal-Ġustizzja tas-7 ta' Settembru 2006, Marrosu u Sardino (C-53/04, EU:C:2006:517), fid-dawl, b'mod partikolari, tad-differenza fit-trattament li teżisti bejn il-haddiema impjegati li jikkonkludu kuntratt ma' amministrazzjoni pubblika u dawk li jikkonkludu kuntratt ta' xogħol ma' entità rregolata mid-dritt privat. Għaldaqstant il-qorti tar-rinviju tistaqsi jekk tal-ewwel għandhomx jibbenefikaw minn miżura mhux inqas favorevoli minn dik li minnha jibbenefikaw tat-tieni, jiġifieri allowance intiż li jikkumpensa l-assenza ta' trasformazzjoni tar-relazzjoni ta' xogħol għal żmien determinat f'relazzjoni ta' xogħol għal żmien indeterminat.
- 18 F'dawn iċ-ċirkustanzi, it-Tribunale di Trapani (il-Qorti ta' Trapani) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari segwenti:
- "1) Kumpens fl-ammont ta' bejn 2.5 u 12-il ħlas fix-xahar tal-aħħar remunerazzjoni (Artikolu 32(5) tal-Liġi Nru 183) mogħti lill-haddiem fis-settur pubbliku li kien vittma ta' tiġdid suċċessiv illegali ta' kuntratti ta' xogħol għal żmien determinat, bil-possibbiltà għal dan tal-aħħar li jikseb

il-kumpens shiħ għad-dannu biss billi jipprova t-telf ta' opportunitajiet oħra ta' xogħol jew billi jipprova li, kieku kienet ġiet organizzata kompetizzjoni b'mod regolari, huwa kien jgħaddi minnha, jirrappreżenta miżura ekwivalenti u effettiva, fis-sens tas-sentenzi tal-Qorti tal-Ġustizzja tas-7 ta' Settembru 2006, Marrosu u Sardino (C-53/04, EU:C:2006:517) u tas-26 ta' Novembru 2014, Mascolo *et* (C-22/13, C-61/13 sa C-63/13 u C-418/13, EU:C:2014:2401)?

- 2) Il-prinċipju ta' ekwivalenza msemmi (b'mod partikolari) mill-Qorti tal-Ġustizzja fl-imsemmija sentenzi għandu jiġi interpretat fis-sens li, meta l-Istat Membru jiddeċiedi li ma japplikax il-konverżjoni tar-relazzjoni ta' xogħol (irrikonoxxuta fis-settur privat) għas-settur pubbliku, huwa madankollu obligat jiggarrantixxi l-istess vantaġġ lill-ħaddiem, jekk ikun il-każ permezz ta' kumpens għad-dannu li għandu jikkorrispondi neċessarjament għall-valur tal-impjieg għal żmien indeterminat?"

Fuq id-domandi preliminari

Fuq l-ammissibbiltà

- 19 Il-Gvern Taljan jesprimi dubji fir-rigward tal-ammissibbiltà tad-domandi magħmula. Huwa jsostni li d-deċiżjoni tal-qorti tar-rinviju ma jiddeskrivix b'mod ċar il-fatti inkwistjoni fil-kawża prinċipali, għadarba hija ma tispeċifika la s-settur ta' attività pubblika li fih ħadmet ir-rikorrenti u lanqas il-funzjonijiet fdati lilha.
- 20 F'dan ir-rigward, għandu jittfakkar li, skont ġurisprudenza stabbilita tal-Qorti tal-Ġustizzja, fil-kuntest tal-kooperazzjoni bejn din tal-aħħar u l-qorti nazzjonali stabbilita fl-Artikolu 267 TFUE, hija biss il-qorti nazzjonali li quddiemha qieghda tinstema' l-kawża u li għandha tassumi r-responsabbiltà tad-deċiżjoni ġuridika eventwali, li għandha tevalwa, fir-rigward taċ-ċirkustanzi partikolari tal-kawża, kemm il-htieġa ta' deċiżjoni preliminari sabiex tkun f'pożizzjoni li tagħti s-sentenza tagħha kif ukoll ir-rilevanza tad-domandi li hija tagħmel lill-Qorti tal-Ġustizzja. Għaldaqstant, meta d-domandi magħmula jkun jirrigwardaw l-interpretazzjoni tad-dritt tal-Unjoni, il-Qorti tal-Ġustizzja hija, bħala prinċipju, marbuta li tagħti deċiżjoni (sentenza tat-12 ta' Novembru 2015, Hewlett-Packard Belgium, C-572/13, EU:C:2015:750, punt 24 u l-ġurisprudenza ċċitata).
- 21 Ir-rifjut tal-Qorti tal-Ġustizzja li tagħti deċiżjoni dwar domanda magħmula minn qorti nazzjonali huwa possibbli biss jekk jidher b'mod manifest li l-interpretazzjoni mitluba tad-dritt tal-Unjoni ma għandha l-ebda rabta mal-fatti jew mas-sugġett tal-kawża prinċipali, meta l-problema tkun ta' natura ipotetika jew inkella meta l-Qorti tal-Ġustizzja ma jkollhiex il-punti ta' fatt u ta' liġi meħtieġa sabiex tirrispondi b'mod utli għad-domandi magħmula lilha (sentenzi tas-16 ta' Ġunju 2015, Gauweiler *et*, C-62/14 EU:C:2015:400, punt 25, kif ukoll tat-8 ta' Settembru 2015, Taricco *et*, C-105/14, EU:C:2015:555, punt 30).
- 22 Dan ma huwiex il-każ hawnhekk. Fil-fatt, minn naħa, id-deċiżjoni tar-rinviju tesponi l-kuntest fattwali u ġuridiku b'mod suffiċjenti sabiex tkun tista' tiġi ddeterminata l-portata tad-domandi magħmula. Il-qorti tar-rinviju tippreċiża, f'dan ir-rigward, li r-rikorrenti fil-kawża prinċipali ħadmet għall-istess persuna li timpjega, bejn l-4 ta' Ottubru 2010 u l-31 ta' Diċembru 2016, taht kuntratti suċċessivi għal żmien determinat, u hija tindika li ġiet adita b'talbiet ibbażati fuq l-użu abbużiv ta' kuntratti għal żmien determinat. Min-naħa l-oħra, it-talba għal deċiżjoni preliminari turi b'mod ċar u tesponi r-raġunijiet li wasslu lil din il-qorti tistaqsi dwar l-interpretazzjoni li għandha ssir ta' ċerti dispozizzjonijiet tad-dritt tal-Unjoni u tqis in-neċessità li tagħmel domandi preliminari lill-Qorti tal-Ġustizzja. Fil-fatt, l-imsemmija qorti tistaqsi dwar jekk l-allowance previst fl-Artikolu 32(5) tal-Liġi Nru 183/2010 jikkostitwixxix miżura adegwata ta' kumpens għad-dannu li jirriżulta mill-użu abbużiv ta' kuntratti għal żmien determinat u hija tindika li r-risposta għal din id-domanda hija neċessarja għaliha biex tkun tista' tiddeċiedi l-kawża prinċipali.

23 Għalhekk id-domandi magħmula huma ammissibbli.

Fuq il-mertu

- 24 Permezz tad-domandi tagħha, li jehtieg li jiġu eżaminati flimkien, il-qorti tar-rinviju tistaqsi, essenzjalment, jekk il-klawżola 5 tal-Ftehim qafas għandhiex tiġi interpretata fis-sens li tipprekli di legiżlazzjoni nazzjonali li ma tissanzjonax l-użu abbużiv, minn persuna li timpjega li taqa' taht is-settur pubbliku, ta' kuntratti għal żmien determinat suċċessivi bil-hlas, lill-haddiem ikkonċernat, ta' allowance intiż sabiex tiġi kkompensata l-assenza ta' trasformazzjoni tar-relazzjoni ta' xogħol għal żmien determinat f'relazzjoni ta' xogħol għal żmien indeterminat, iżda li tipprevedi l-ghoti ta' allowance inkluż bejn 2.5 u 12-il hlas mensili tal-aħħar remunerazzjoni tal-imsemmi haddiem, flimkien mal-possibbiltà, għal dan tal-aħħar, li jikseb kumpens shih għad-danni billi jipprova t-telf ta' opportunitajiet li jsib impjieg jew li, jekk tkun giet organizzata b'mod regolari kompetizzjoni ta' reklutaġġ, huwa jkun għadda b'suċċess minn din il-kompetizzjoni.
- 25 Jehtieg li jittfakkar li l-punt 1 tal-klawżola 5 tal-Ftehim qafas għandu bhala għan li jimplementa wiehed mill-għanijiet li dan tal-aħħar jixtieq jilhaq, jiġifieri li jirregola l-użu suċċessiv ta' kuntratti jew ta' relazzjonijiet ta' xogħol għal żmien determinat, meqjusa bhala sors potenzjali ta' abbuż għad-detriment tal-haddiema, billi jipprevedi ċertu numru ta' dispożizzjonijiet ta' protezzjoni minima intiżi li jevitaw li s-sitwazzjoni tal-impjegati tispicċa fil-prekarjat (ara, b'mod partikolari, is-sentenzi tal-4 ta' Lulju 2006, *Adeneler et*, C-212/04, EU:C:2006:443, punt 63; tas-26 ta' Jannar 2012, *Kücük*, C-586/10, EU:C:2012:39, punt 25, kif ukoll tat-3 ta' Lulju 2014, *Fiamingo et*, C-362/13, C-363/13 u C-407/13, EU:C:2014:2044, punt 54).
- 26 Għalhekk, il-punt 1 tal-klawżola 5 tal-Ftehim qafas jimponi lill-Istati Membri, bil-għan ta' prevenzjoni tal-użu abbużiv ta' kuntratti jew ta' relazzjonijiet ta' xogħol għal żmien determinat suċċessivi, l-adozzjoni ta' mill-inqas waħda mill-miżuri li huwa jelenka, meta d-dritt intern tagħhom ma jinkludix miżuri legali ekwivalenti. Il-miżuri hekk elenkati fil-punt 1(a) sa (c) ta' din il-klawżola 5, li jammontaw għal tlieta, huma relatati, rispettivament, ma' raġunijiet oġġettivi li jiġġustifikaw it-tigdid ta' tali kuntratti jew relazzjonijiet ta' xogħol, it-tul massimu totali ta' dawn il-kuntratti jew relazzjonijiet suċċessivi ta' xogħol u n-numru ta' drabi li dawn jistgħu jiġġeddu (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 74 kif ukoll il-ġurisprudenza ċċitata).
- 27 F'dan ir-rigward l-Istati Membri għandhom margni ta' diskrezzjoni, inkwantu għandhom l-għażla li jirrikorru għal waħda jew għal numru mill-miżuri ddikjarati fl-imsemmi punt 1(a) sa (c) tal-klawżola 5, jew ukoll għal miżuri legali eżistenti ekwivalenti, u dan filwaqt li jittiehdu inkunsiderazzjoni l-bżonnijiet ta' setturi speċifiċi u/jew ta' kategoriji ta' haddiema (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 75 kif ukoll il-ġurisprudenza ċċitata).
- 28 B'hekk, il-punt 1 tal-klawżola 5 tal-Ftehim qafas jagħti għan ġenerali lill-Istati Membri, li jikkonsisti fil-prevenzjoni ta' tali abbużi, filwaqt li jhallilhom l-għażla tal-motivi biex jilhqqu dan l-għan, dejjem sa fejn ma jqiegħdux inkwistjoni l-għan jew l-effettività tal-Ftehim qafas (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 76 kif ukoll il-ġurisprudenza ċċitata).
- 29 Barra minn hekk, meta, bhal f'dan il-każ, id-dritt tal-Unjoni ma jipprovdi sanzjonijiet speċifiċi fl-ipoteżi fejn madankollu ġew ikkonstatati abbużi, huma l-awtoritajiet nazzjonali li għandhom jadottaw miżuri li għandhom ikunu mhux biss ta' natura proporzjonata, iżda wkoll effettivi u dissuażivi biżżejjed sabiex tiġi ggarantita l-effikaċja shiha tar-regoli adottati bis-saħħa tal-Ftehim qafas (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 77 kif ukoll il-ġurisprudenza ċċitata).

- 30 Ghalkemm, fl-assenza ta' legiżlazzjoni tal-Unjoni f'dan il-qasam, il-metodi ta' implementazzjoni ta' tali regoli jirriżultaw mill-ordinament ġuridiku intern tal-Istati Membri abbażi tal-prinċipju tal-awtonomija proċedurali tagħhom, dawn madankollu ma għandhomx ikunu inqas favorevoli minn dawk li jirregolaw sitwazzjonijiet simili ta' natura interna (prinċipju ta' ekwivalenza) u lanqas ma għandhom jagħmlu impossibbli fil-prattika jew eċċessivament diffiċli l-eżerċizzju tad-drittijiet mogħtija mill-ordinament ġuridiku tal-Unjoni (prinċipju ta' effettività) (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 78 kif ukoll il-ġurisprudenza ċċitata).
- 31 Għalhekk, meta jkun seħħ użu abbużiv suċċessiv ta' kuntratti jew ta' relazzjonijiet ta' xogħol għal żmien determinat, għandha tkun tista' tiġi applikata miżura li tippreżenta garanziji effettivi u ekwivalenti ta' protezzjoni tal-haddiema sabiex dan l-abbuż jiġi debitament issanzjonat u jitneħħew il-konsegwenzi tal-ksur tad-dritt tal-Unjoni (sentenza tas-26 ta' Novembru 2014, *Mascolo et*, C-22/13, C-61/13 sa C-63/13 u C-418/13, EU:C:2014:2401, punt 79 kif ukoll il-ġurisprudenza ċċitata).
- 32 Il-Qorti tal-Ġustizzja ddeċidiet li, peress li l-punt 2 tal-klawżola 5 tal-Ftehim qafas ma jistabbilixxix obbligu ġenerali tal-Istati Membri li jipprovdu l-bidla f'kuntratti għal żmien indeterminat tal-kuntratti tax-xogħol għal żmien determinat, kif ukoll ma jipprovdux il-kundizzjonijiet preċiżi li taħthom dawn l-aħħar kuntratti jistgħu jintużaw, huwa jhalli ċertu setgħa diskrezzjonali lill-Istati Membri f'dan is-sens (sentenza tas-7 ta' Settembru 2006, *Marrosu u Sardino*, C-53/04, EU:C:2006:517, punt 47).
- 33 Għaldaqstant il-klawżola 5 tal-Ftehim qafas ma tipprekludix, fiha nnifisha, li Stat Membru jirriżerva eżitu differenti għall-abbuż ta' użu ta' kuntratti jew ta' relazzjonijiet tax-xogħol għal żmien determinat suċċessivi, skont jekk l-imsemmija kuntratti jew relazzjonijiet ikunx ġew konklużi ma' persuna li timpjega li tappartjeni għas-settur privat jew ma' persuna li timpjega li taqa' taht is-settur pubbliku (sentenza tas-7 ta' Settembru 2006, *Marrosu u Sardino*, C-53/04, EU:C:2006:517, punt 48).
- 34 Madankollu, sabiex legiżlazzjoni nazzjonali, bħal dik inkwistjoni fil-kawża prinċipali, li tipprojbixxi, fis-settur pubbliku biss, it-tibdil ta' sensiela ta' kuntratti għal żmien determinat f'kuntratt ta' xogħol għal żmien indeterminat, tista' tiġi kkunsidrata bħala konformi mal-Ftehim qafas, l-ordinament ġuridiku intern tal-Istat Membru kkonċernat għandu jinkludi, fl-imsemmi settur, miżura effettiva oħra sabiex jiġi evitat u, jekk ikun il-każ, jiġi ppenalizzat l-użu abbużiv ta' kuntratti għal żmien determinat suċċessivi (sentenza tas-7 ta' Settembru 2006, *Marrosu u Sardino*, C-53/04, EU:C:2006:517, punt 49).
- 35 Skont id-deċiżjoni tar-rinviju, l-Artikolu 36(5) tad-Digriet Legiżlattiv Nru 165/2001 jipprevedi li l-ksur, mill-amministrazzjonijiet pubbliċi, tad-dispożizzjonijiet dwar ir-reklutaġġ jew l-impjieg ta' haddiema ma jistax iwassal għat-tfassil ta' relazzjoni ta' xogħol għal żmien indeterminat bejn l-imsemmija amministrazzjonijiet u l-haddiema kkonċernati, inkwantu dawn għandhom dritt għal kumpens għad-dannu mgħarrab. F'dan ir-rigward, l-Artikolu 32(5) tal-Liġi Nru 183/2010 jipprevedi li, fil-każ ta' użu abbużiv ta' kuntratti tax-xogħol għal żmien determinat, il-qorti għandha tikkundanna lill-persuna li timpjega thallas lill-haddiem ikkonċernat allowance globali inkluż bejn 2.5 u 12-il hłasijiet mensili tal-aħħar remunerazzjoni globali reali tiegħu.
- 36 Mid-deċiżjoni tar-rinviju jirriżulta wkoll li, skont il-ġurisprudenza tal-Corte suprema di cassazione (il-Qorti ta' Kassazzjoni), il-haddiem jista' wkoll jitlob kumpens għad-danni li jirriżultaw mit-telf ta' opportunitajiet ta' impjieg.
- 37 Madankollu l-qorti tar-rinviju tqis li l-allowance prevista fl-Artikolu 32(5) tal-Liġi Nru 183/2010 ma tikkostitwixxix miżura adegwata ta' kumpens għad-dannu li jirriżulta mill-użu abbużiv ta' kuntratti għal żmien determinat, u li jista' jkun diffiċli ħafna, jew saħansitra impossibbli, li tiġi prodotta l-prova rikjesta tat-telf ta' opportunitajiet ta' impjieg. Fil-fatt, huwa impossibbli li tiġi prodotta l-prova ta' telf ta' opportunità ta' suċċess f'kompetizzjoni amministrattiva. Għaldaqstant, il-possibbiltà, għall-haddiem ikkonċernat, li juri l-eżistenza ta' dannu li jirriżulta minn tali telf ta' opportunità hija purament teoretika. B'hekk, skont din il-qorti, ma jistax jiġi eskluż li d-dispożizzjonijiet tad-dritt intern li jirregolaw l-evalwazzjoni tad-dannu jkunu tali li jrendu prattikament impossibbli jew eċċessivament

diffiċli l-eżerċizzju, minn dan il-haddiem, tad-drittijiet mogħtija lilu mid-dritt tal-Unjoni, b'mod partikolari tad-dritt tiegħu għall-kumpens għad-dannu li huwa għarrab minhabba l-użu abbużiv, mill-ex persuna li timpjega tiegħu li taqa' taħt is-settur pubbliku, ta' sensiela ta' kuntratti ta' xogħol għal żmien determinat.

- 38 B'hekk, konformement mal-kunsiderazzjonijiet imfakkra fil-punt 30 ta' din is-sentenza, jeħtieġ li jiġi vverifikat jekk id-dispożizzjonijiet nazzjonali inkwistjoni fil-kawża prinċipali josservawx il-prinċipji ta' ekwivalenza u ta' effettività.
- 39 Minn naħa, fir-rigward tal-prinċipju ta' ekwivalenza, jeħtieġ li jinfakkar li minn dan tal-aħħar jirrizulta li l-persuni li jinvokaw id-drittijiet mogħtija lilhom mill-ordinament ġuridiku tal-Unjoni ma għandhomx ikunu żvantaġġati meta mqabbla ma' dawk li jinvokaw id-drittijiet ta' natura purament interna.
- 40 Issa, hekk kif osserva l-Avukat Ġenerali fil-punti 32 u 33 tal-konklużjonijiet tiegħu, bħall-miżuri adottati mil-leġiżlatur nazzjonali fil-kuntest tad-Direttiva 1999/70, sabiex jiġi ssanzjonat l-użu abbużiv tal-kuntratti għal żmien determinat mill-persuni li jimpjegaw li jaqaw taħt is-settur pubbliku, il-miżuri adottati mil-leġiżlatur sabiex jiġi ssanzjonat l-użu abbużiv ta' dan it-tip ta' kuntratti mill-persuni li jimpjegaw li jaqgħu taħt is-settur privat jimplementaw id-dritt tal-Unjoni. Għaldaqstant, il-modalitajiet ta' dawn iż-żewġ tipi ta' miżuri ma jistgħux jiġu pparagunati fid-dawl tal-prinċipju ta' ekwivalenza, peress li dawn il-miżuri jirrigwardaw l-eżerċizzju tad-drittijiet mogħtija mill-ordinament ġuridiku tal-Unjoni.
- 41 Għaldaqstant, il-Qorti tal-Ġustizzja ma għandhiex elementi li jippermettu dubbi fir-rigward tal-kompatibbiltà tad-dispożizzjonijiet inkwistjoni fil-kawża prinċipali mal-prinċipju ta' ekwivalenza.
- 42 Qabel kollox, hekk kif diġà tfakkar fil-punt 33 ta' din is-sentenza, il-klawżola 5 tal-Ftehim qafas ma tipprekludix, fiha nnifisha, li Stat Membru jirriżerva eżitu differenti għall-abbuż ta' użu ta' sensiela ta' kuntratti jew relazzjonijiet ta' impjieg għal żmien determinat, skont jekk l-imsemmija kuntratti jew relazzjonijiet ta' impjieg ikunux ġew konklużi ma' persuna li timpjega li tappartjeni għas-settur privat jew ma' persuna li timpjega li taqa' taħt is-settur pubbliku.
- 43 Min-naħa l-oħra, f'dak li jirrigwarda l-prinċipju ta' effettività, mill-ġurisprudenza tal-Qorti tal-Ġustizzja jirrizulta li l-kwistjoni dwar jekk dispożizzjoni proċedurali nazzjonali trendix prattikament impossibbli jew eċċessivament diffiċli l-eżerċizzju tad-drittijiet mogħtija lill-individwi mid-dritt tal-Unjoni, din għandha tiġi analizzata billi jittiehed inkunsiderazzjoni r-rwol ta' din id-dispożizzjoni fil-proċedura kollha kif ukoll l-iżvolġiment tagħha u l-karatteristiċi partikolari tagħha quddiem id-diversi qrati nazzjonali. F'din il-perspettiva, hemm lok li jittiehdu inkunsiderazzjoni, jekk ikun neċessarju, il-prinċipji li fuqhom huwa bbażat l-ordinament ġuridiku nazzjonali, bħalma huma l-protezzjoni tad-drittijiet tad-difiża, il-prinċipju ta' certezza legali u l-iżvolġiment korrett tal-proċedura (sentenzi tal-21 ta' Frar 2008, *Tele2 Telecommunication*, C-426/05, EU:C:2008:103, punt 55 u l-ġurisprudenza ċċitata, kif ukoll tad-29 ta' Ottubru 2009, *Pontin*, C-63/08, EU:C:2009:666, punt 47).
- 44 Għaldaqstant jeħtieġ li jiġi eżaminat jekk, konformement mas-sentenzi tas-7 ta' Settembru 2006, *Marrosu u Sardino* (C-53/04, EU:C:2006:517), u tas-26 ta' Novembru 2014, *Mascolo et* (C-22/13, C-61/13 sa C-63/13 u C-418/13, EU:C:2014:2401), id-dritt nazzjonali jipprevedix miżura effettiva oħra biex jiġi evitat l-użu abbużiv ta' sensiela ta' kuntratt għal żmien determinat, iżda wkoll sabiex jiġi debitament issanzjonat dan l-abbuż u jiġu kkanċellati l-konsegwenzi tal-ksur tad-dritt tal-Unjoni. F'dan il-kuntest, hemm lok li jittiehdu inkunsiderazzjoni d-dispożizzjonijiet kollha previsti mil-leġiżlatur nazzjonali, li jinkludu, konformement mal-ġurisprudenza mfakkra fil-punt 34 ta' din is-sentenza, il-mekkaniżmi ta' sanzjoni.
- 45 Mhijiex kompetenza tal-Qorti tal-Ġustizzja li tiddeċiedi fuq l-interpretazzjoni tad-dritt intern, peress li din il-missjoni taqa' esklużivament fuq il-qorti tar-rinviju, li f'dan il-każ, għandha tiddetermina jekk ir-rekwiziti mfakkra fit-tliet punti preċedenti humiex sodisfatti mid-dispożizzjonijiet tal-leġiżlazzjoni

nazzjonali rilevanti. Madankollu, il-Qorti tal-Ġustizzja tista', meta tkun qiegħda tiddeċiedi dwar rinviu għal deċiżjoni preliminari, jekk ikun il-każ, tagħti indikazzjonijiet intiżi li jiggwidaw lill-qorti nazzjonali fl-evalwazzjoni tagħha.

- 46 Għalhekk, din tal-aħħar tistaqsi jekk il-ħaddiema tas-settur pubbliku għandhomx jibbenefikaw, minbarra mill-allowance b'rata fissa prevista fl-Artikolu 32(5) tal-Liġi Nru 183/2010, minn miżura mhux inqas favorevoli minn dik li minnha jibbenefikaw il-ħaddiema tas-settur privat, li tikkonsisti f'allowance intiża li tikkumpensa l-assenza ta' tibdil tar-relazzjoni tax-xogħol għal żmien determinat f'relazzjoni tax-xogħol għal żmien indeterminat.
- 47 Madankollu, kif tfakkar fil-punt 32 ta' din is-sentenza, f'każ bħal dak inkwistjoni fil-kawża prinċipali, l-Istati Membri ma għandhomx obbligu, fir-rigward tal-klawżola 5 tal-Ftehim qafas, li jipprovdu għall-bidla ta' kuntratti ta' xogħol għal żmien determinat f'kuntratti għal żmien indeterminat. Għalhekk, lanqas ma jista' jiġi impost fuqhom li jagħtu, fin-nuqqas ta' dan, allowance intiża sabiex tikkumpensa l-assenza ta' tali bidla fil-kuntratt.
- 48 Il-qorti tar-rinvju tosserva, barra minn hekk, li l-kumpens għal dan id-dannu huwa purament teoretiku, inkwantu ma huwiex possibbli li jiġi ddeterminat b'liema mod il-ħaddiem ikkonċernat jista' jinvoka dritt għall-kumpens għad-dannu mġarrab jekk, b'mod partikolari, tkun giet organizzata kompetizzjoni ta' reklutaġġ mill-amministrazzjoni jew jekk kien ibbenefika minn proposti ta' impjieġ għal żmien indeterminat.
- 49 Il-Gvern Taljan isostni, f'dan ir-rigward, li l-qorti nazzjonali japplikaw kriterji partikolarment favorevoli, kemm fir-rigward tal-istabbiliment kif ukoll tal-evalwazzjoni tad-dannu li jirriżulta mit-telf ta' opportunitajiet ta' impjieġ, billi jirrikjedi bħala prova biss, permezz ta' preżunzjoni, mhux biss it-telf ta' vantaġġ, iżda tas-sempliċi possibbiltà li dan jinkiseb u dan billi twettaq l-evalwazzjoni tad-dannu mġarrab, anki fl-assenza ta' provi konkreti prodotti mill-ħaddiem ikkonċernat.
- 50 Fid-dawl tad-diffikultajiet inerenti għat-turiya tal-eżistenza ta' telf ta' opportunità, jehtieg li jiġi kkonstatat li mekkaniżmu ta' preżunzjoni intiż li jiggarrantixxi lill-ħaddiem li garrab, minhabba l-użu abbużiv ta' sensiela ta' kuntratti għal żmien determinat, telf ta' opportunitajiet ta' impjieġ, il-possibbiltà li jiġu kkanċellati l-konsegwenzi ta' dan il-ksur tad-dritt tal-Unjoni tista' tissodisfa r-rekwiżit ta' effettività.
- 51 Fi kwalunkwe każ, il-fatt li l-miżura adottata mil-legiżlatur nazzjonali, sabiex jissanzjona l-użu abbużiv tal-kuntratti għal żmien determinat mill-persuni li jimpjegaw li jaqgħu taħt is-settur privat, jikkostitwixxi l-iktar protezzjoni wiesgħa li tista' tiġi rrikonoxxuta lil ħaddiem m jistax, fih innifsu, jkollu l-konsegwenza li jtaffi n-natura effettiva tal-miżuri nazzjonali applikabbli għall-ħaddiema li jaqgħu taħt is-settur pubbliku.
- 52 F'dan ir-rigward, mill-fajl għad-dispożizzjoni tal-Qorti tal-Ġustizzja jirriżulta li l-legiżlazzjoni nazzjonali tiġbor fiha miżuri oħra intiżi sabiex jipprevjenu u jissanzjonaw l-użu abbużiv ta' kuntratti għal żmien determinat. B'hekk, l-Artikolu 36(5) tad-Digriet Legiżlattiv Nru 165/2001 jipprevedi li l-amministrazzjonijiet għandhom jirkupraw, mid-dirigenti responsabbli, l-ammonti mħallsa lill-ħaddiema bħala kumpens għad-dannu mġarrab minhabba l-ksur tad-dispożizzjonijiet relatati mar-reklutaġġ jew mal-impjieġ, meta l-imsemmi ksur jirriżulta minn nuqqas intenzjonat jew minn negligenza serja. Barra minn hekk, tali ksur jittiehed inkunsiderazzjoni għall-finijiet tal-evalwazzjoni tax-xogħol ta' dawn id-dirigenti, li ma jkunux jistgħu, minhabba dan il-ksur, jingħataw bonus għal riżultat. Barra minn hekk, l-Artikolu 36(6) ta' dan id-digriet legiżlattiv jipprevedi li l-amministrazzjonijiet pubbliċi li jkunu kisru d-dispożizzjonijiet relatati mar-reklutaġġ jew mal-impjieġ ma jkunux jistgħu jirreklutaw, ikun taħt liema titolu jkun, matul tliet snin wara dan il-ksur.

- 53 Hija l-qorti tar-rinviju li għandha tivverifika jekk dawn l-elementi, dwar is-sanzjonijiet li jistgħu jiġu deċiżi kontra l-amministrazzjonijiet pubbliċi u d-dirigenti tagħhom, fil-każ ta' użu abbużiv ta' kuntratti għal żmien determinat, humiex ta' natura effettiva u dissważiva biex jiggarantixxu l-effikaċja shiha tar-regoli adottati bis-saħħa tal-Ftehim qafas.
- 54 Fid-dawl tal-kunsiderazzjonijiet kollha preċedenti, hemm lok li r-risposta għad-domandi magħmula tkun li l-klawżola 5 tal-Ftehim qafas għandha tiġi interpretata fis-sens li ma tipprekludix leġislazzjoni nazzjonali li, minn naħa, ma tissanzjonax l-użu abbużiv, minn persuna li timpjega li taqa' taħt is-settur pubbliku, ta' sensiela ta' kuntratti għal żmien determinat bil-ħlas, lill-ħaddiem ikkonċernat, ta' allowance intiża li tikkompensa l-assenza ta' bidla tar-relazzjoni tax-xogħol għal żmien determinat f'relazzjoni ta' xogħol għal żmien indeterminat, iżda li, min-naħa l-oħra, tipprevedi l-ġhoti ta' kumpens inkluż bejn 2.5 u 12-il ħlasijiet mensili tal-aħħar remunerazzjoni tal-imsemmi ħaddiem, flimkien mal-possibbiltà, għal dan tal-aħħar, li jikseb il-kumpens shiħ tad-dannu billi juri, permezz ta' preżunzjoni, it-telf ta' opportunitajiet li jsib xogħol jew li, fil-każ li giet organizzata b'mod regolari kompetizzjoni ta' reklutaġġ, ikun għadda b'suċċess minn din il-kompetizzjoni, sa fejn tali leġislazzjoni tinkludi mekkaniżmu ta' sanzjoni effettiv u dissważiv, liema fatt għandu jiġi vverifikat mill-qorti tar-rinviju.

Fuq l-ispejjeż

- 55 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

Il-klawżola 5 tal-Ftehim qafas dwar xogħol għal żmien fiss [għal żmien determinat], konkluz fit-18 ta' Marzu 1999, li jinsab fl-anness tad-Direttiva tal-Kunsill 1999/70/KE tat-28 ta' Ġunju 1999 dwar il-ftehim qafas dwar xogħol għal żmien fiss konkluz mill-ETUC, mill-UNICE u miċ-CEEP, għandha tiġi interpretata fis-sens li ma tipprekludix leġislazzjoni nazzjonali li, minn naħa, ma tissanzjonax l-użu abbużiv, minn persuna li timpjega li taqa' taħt is-settur pubbliku, ta' sensiela ta' kuntratti għal żmien determinat bil-ħlas, lill-ħaddiem ikkonċernat, ta' allowance intiża li tikkompensa l-assenza ta' bidla tar-relazzjoni tax-xogħol għal żmien determinat f'relazzjoni ta' xogħol għal żmien indeterminat, iżda li, min-naħa l-oħra, tipprevedi l-ġhoti ta' kumpens inkluż bejn 2.5 u 12-il ħlasijiet mensili tal-aħħar remunerazzjoni tal-imsemmi ħaddiem, flimkien mal-possibbiltà, għal dan tal-aħħar, li jikseb il-kumpens shiħ tad-dannu billi juri, permezz ta' preżunzjoni, it-telf ta' opportunitajiet li jsib xogħol jew li, fil-każ li giet organizzata b'mod regolari kompetizzjoni ta' reklutaġġ, ikun għadda b'suċċess minn din il-kompetizzjoni, sa fejn tali leġislazzjoni tinkludi mekkaniżmu ta' sanzjoni effettiv u dissważiv, liema fatt għandu jiġi vverifikat mill-qorti tar-rinviju.

Firem